

25-05-2016

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - నేను కర్తేంద్రియాజ్ఞతగా అయ్యానా, ఏ కర్తేంద్రియమూ నన్ను

మోసము చేయడము లేదు కదా? అని స్వయాన్ని ప్రశ్నించుకోండి.”

ప్రశ్న:- కర్మాతీతులుగా అయేందుకు పిల్లలైన మీరు స్వయముతో ఏ ప్రతిజ్ఞ చేసుకోవాలి ?

సమా:- స్వయముతో - “ ఏ కర్తేంద్రియము ఎప్పుడు చంచలము కాకూడదు. నేను నా కర్తేంద్రియాలను నా వశములో ఉంచుకోవాల్సిందే” అని ప్రతిజ్ఞ చేసుకోండి. బాబా ఇచ్చిన ప్రతి ఆజ్ఞను అమలులోనికి తప్పక తీసుకొనిరావాలి. బాబా చెప్తారు - మధురమైన పిల్లలారా, కర్మాతీతులుగా అవ్వాలంటే ఏ కర్తేంద్రియముతోనూ వికర్షలు చేయకండి. మాయ చాలా శక్తివంతమైనది. కళ్ళు చాలా మోసము చేస్తాయి. కనుక స్వయాన్ని సంభాళన చేసుకోండి.

ఓంశాంతి. పిల్లలు ఆత్మాభిమానులై కూర్చున్నారా? అని స్వయాన్ని ప్రశ్నించుకోండి. ప్రతి ఒక్క విషయములో స్వయాన్ని ప్రశ్నించుకోవలసి ఉంటుంది. నేను ఆత్మాభిమానినై కూర్చున్నానా? తండ్రిని పృథి చేస్తున్నానా? అని స్వయాన్ని ప్రశ్నించుకోమని బాబా యుక్తిని తెలియజేస్తారు. ఎందుకనగా ఇది మీ ఆత్మిక సైన్యము. ఆ సైన్యములో సదా యువకులనే చేర్చుకుంటారు. ఈ సైన్యములో 14-15 సంవత్సరముల యువకులు కూడా ఉన్నారు, 90 సంవత్సరముల వృద్ధులు కూడా ఉన్నారు, వారే కాక చిన్న పిల్లలు కూడా ఉన్నారు. ఈ సైన్యము మాయ పై విజయము పొందేందుకు తయారుచేయబడి ఉంది. ప్రతి ఒక్కరు మాయ పై విజయము పొంది బాబా నుండి అనంతమైన ఆస్తిని తీసుకోవాలి. ఎందుకనగా మాయ చాలా కఠినమైనది. మాయ చాలా ప్రబలమైనదని స్వయంగా పిల్లలకు కూడా తెలుసు. ప్రతి కర్తేంద్రియము చాలా మోసము చేస్తుంది. మొట్టమొదట అన్నిటికంటే ఎక్కువగా మోసము చేసే కర్తేంద్రియము ఏది? కళ్ళే అన్నింటికన్నా ఎక్కువగా మోసము చేస్తాయి. తన పత్తి ఉన్నప్పటికీ, ఎవరైనా అందమైనవారిని చూసినప్పుడు తక్షణము ఆ వైపు ఆకర్షింపబడ్డాయి. కళ్ళు చాలా మోసము చేస్తాయి. వారిని స్వల్పించాలనే ఆలోచన కలుగుతుంది. మనము బ్రహ్మకుమారి - కుమారులము, నోడరీ - నోడరులము అని సదా బుద్ధిలో ఉంచుకోమని పిల్లలకు అర్థం చేయించడం జరుగుతుంది. ఇందులో మాయ చాలా గుప్తముగా మోసము చేస్తుంది. కనుక పూర్తి రోజులో ఏ ఏ కర్తేంద్రియాలు మోసము చేశాయి? అని చార్టులో కూడా వ్రాయాలి. ఈ కళ్ళు అన్నింటికన్నా పెద్ద శత్రువు. ఫలానావారిని చూశాము, మా దృష్టి వెళ్ళింది అని చార్టులో వ్రాయాలి. సూరదాసు ఉదాహరణ కూడా ఉంది కదా. తన కళ్ళను తానే తొలగించుకున్నాడు. స్వయాన్ని పరిశీలన చేసుకుంటే కళ్ళు చాలా మోసము చేస్తాయని తెలుస్తుంది. ఎవరైనా అందముగా ఉన్నవారిని చూసినట్లైతే తమ పత్తిని కూడా వదిలి వారికి బలిహరి అవుతారు. ఎవరైనా పాడుటలో చురుకుగా ఉండి, బాగా అలంకరించుకొని ఉంటే తక్షణము కళ్ళు చంచలమైపోతాయి. కనుకనే ఈ కళ్ళు చాలా మోసము చేస్తాయని బాబా చెప్తారు. భలే సర్వీసు కూడా చేస్తారు కాని కళ్ళు చాలా మోసము చేస్తాయి. ఈ శత్రువు పై పూర్తి గమనముంచాలి. లేకుంటే మనము మన పదవిని భ్రష్టము చేసుకుంటామని తెలుసుకోండి. ఫలానావారిని చూసినప్పుడు మా దృష్టి వెళ్ళిందని తెలివైన పిల్లలు తమ డైరీలో నోట్ చేసుకొని, తమకు తామే శిక్షను విధించుకోవాలి. భక్తిమార్గములో కూడా పూజ చేయు సమయములో బుద్ధి అటు ఇటు పరుగెడితే వారు తమను తాము గిల్లుకుంటారు. కనుక ఎప్పుడైనా ఎవరైనా అటువంటి

స్త్రీ ఎదురుగా వస్తే వారి నుండి దూరముగా వెళ్ళిపోవాలి. అక్కడే నిల్చిని చూడరాదు. కళ్ళు చాలా మోసము చేస్తాయి. అందుకే సన్యాసులు కళ్ళు మూసుకొని కూర్చుంటారు. పురుషులను ముందు భాగములో, స్త్రీలను వెనుక భాగములో కూర్చోబెడ్డారు. కొందరు స్త్రీలను అసలు చూడరు. పిల్లలైన మీరు చాలా శ్రమ పడాలి. విశ్వరాజ్య భాగ్యాన్ని తీసుకోవడం చిన్న మాటేమీ కాదు. వారు 10, 12, 20 వేలు, 1, 2, లక్షలు, కోట్లు జమ చేస్తారు కానీ అదంతా సమాప్తమైపోతుంది. పిల్లలైన మీకు అవినాశి ఆస్తి లభిస్తుంది. మీకు అన్నీ ప్రాప్తిస్తాయి. ఏ వస్తువునైనా ప్రాప్తి చేసుకునేందుకు అక్కడ కష్టపడే అవసరముండదు. కలియుగము అంత్యానికి, సత్యయుగము ఆదికి రాత్రికి పగలుకు ఉన్నంత వ్యత్యాసముంది. ఇక్కడ ఏమీ లేదు.

ఇప్పుడిది మీ పురుషోత్తమ సంగమ యుగము. పురుషోత్తమ అను శబ్దాన్ని తప్పక వ్రాయాలి. మనుష్యుల నుండి దేవతలుగా చేసే..... ఇప్పుడు మీరు బ్రాహ్మణులుగా అయ్యారు. మనుష్యులు పూర్తి గాఢాంధకారములో ఉన్నారు. స్వర్గాన్ని చూడలేని వారు చాలామంది ఉన్నారు. బాబా చెప్తున్నారు - పిల్లలారా, మీ ధర్మము చాలా సుఖమునిచ్చేది. మనుష్యులకు ఏమీ తెలియదు. స్వర్గమంటే ఏమిటో భారతవాసులు కూడా మర్చిపోయారు. ఒకప్పుడు స్వర్గముండేదని స్వయం క్రైస్తవులు కూడా చెప్తారు. ఈ లక్ష్మీనారాయణులను దేవదేవతలని అంటారు కదా. కనుక తప్పక భగవంతుడే అలా తయారు చేస్తారు. చాలా శ్రమ పడాలని బాబా చెప్తారు. ఏ కర్మేంద్రియము మమ్ములను మోసము చేసిందో అని రోజూ మీ లెక్కాచారాన్ని చూసుకోండి. నోరు కూడా చాలా మోసము చేస్తుంది. మొదట కచేరి జరిగేది. అందరూ తమ తప్పులు తెలియజేసేవారు. మేము ఫలానా వస్తువును దాచుకొని తిన్నామని స్పష్టంగా చెప్పేవారు. ఇలా ఇలా మాయ యుద్ధము చేస్తుందని మంచి మంచి గొప్ప ఇంటి పిల్లలు కూడా చెప్పేసేవారు. దాచుకొని తినడము కూడా దొంగతనమే. అది కూడా శివబాబా యజ్ఞములో దొంగతనమే. ఇది చాలా చెడ్డది. పైసా దొంగలించినా, లక్ష దొంగలించినా ఒక్కటే (-చిన్న దొంగైనా, గజదొంగతో సమానమే). మాయ ఒక్కసారిగా ముక్కు పట్టుకుంటుంది. ఈ అలవాటు చాలా చెడ్డది. చెడ్డ అలవాటుంటే, మనము ఏమౌతాము! స్వర్గానికి వెళ్ళడం పెద్ద విషయమేమీ కాదు కానీ అందులో పదవులు కూడా ఉంటాయి కదా. రాజు ఎక్కడ, ప్రజలు ఎక్కడ! ఎంత వ్యత్యాసము. కనుక కర్మేంద్రియాలు కూడా చాలా మోసము చేస్తాయి. వాటిని చాలా సంభాళన చేసుకోవాలి. ఉన్నత పదవిని పొందాలంటే పూర్తిగా బాబా ఆజ్ఞానుసారము నడవాలి. బాబా ఆజ్ఞనిస్తారు. మాయ మధ్యలో వచ్చి విఘ్నాలను వేస్తుంది. బాబా చెప్తారు - మర్చిపోకండి, లేకుంటే చివర్లో చాలా పశ్చాత్తాపపడతారు. ఫెయిల్ అయ్యేవారికి సాక్షాత్కారము కూడా జరుగుతుంది. నరుని నుండి నారాయణునిగా అవుతామని మీరు అంటారు. కానీ స్వయాన్ని ప్రశ్నించుకోండి. మీ లెక్కాచారాన్ని తీయండి. కష్టపడి అర్థము చేసుకొని అమలులోనికి తెచ్చేవారు చాలామంది ఉన్నారు. అయితే దీని ద్వారా మీ ఉన్నతి చాలా అవుతుందని బాబా చెప్తారు. రోజంతటి లెక్కాచారాన్ని తీయాలి. ఈ కళ్ళు చాలా మోసము చేస్తాయి. ఎవరినైనా చూసినప్పుడు ఈవిడ చాలా బాగుందని, మాట్లాడాలని ఆలోచన వస్తుంది. ఈమెకు ఏదైనా బహుమానమివ్వాలి, ఇది తినిపించాలి అని చింతన నడుస్తూ ఉంటుంది. ఇందులో చాలా ఎక్కువ శ్రమ ఉందని పిల్లలు అర్థము చేసుకున్నారు. కర్మేంద్రియాలు చాలా మోసము చేస్తాయి. ఇది రావణ రాజ్యము కదా. తండ్రి చెప్తారు - అక్కడ చింతించాల్సిన విషయాలేవీ ఉండవు. ఎందుకనగా

అక్కడ రావణ రాజ్యమే లేదు. చింత మాటే ఉండదు. అక్కడ కూడా చింత ఉంటే, మరి సరకానికి, స్వర్గానికి వ్యత్యాసమేముంటుంది? పిల్లలైన మీరు చాలా చాలా ఉన్నత పదవిని పొందేందుకు భగవంతుని ద్వారా చదువుతున్నారు. బాబా చెప్తారు - మాయ నిందింపజేస్తుంది. మీరు నాకు అపకారము చేశారు, నేను ఉపకారము చేస్తాను. పిల్లలారా! మీరు ఒకవేళ కుద్యష్టిని ఉంచుకుంటే మీకు మీరే నష్టము చేసుకుంటారు. గమ్మము చాలా పెద్దది. కనుక ఏ వికర్మలు చేయలేదు కదా, ఎవ్వరినీ మోసము చేయలేదు కదా? అని మీ లెక్కాచారాన్ని చూసుకోమని బాబా చెప్తారు. ఇప్పుడు వికర్మాజీతులుగా అవ్వాలి. వికర్మాజీత్ శకము గురించి మీకు తప్ప ఎవ్వరికీ తెలియదు. బాబా చెప్తారు - వికర్మాజీతులై 5 వేల సంవత్సరాలయ్యింది. మరలా వికర్మలు చేయడం వలన వామమార్గములోకి వెళ్తారు. కర్మ-అకర్మ-వికర్మ అను పదములున్నాయి కదా. మాయా రాజ్యములో మనుష్యులు ఏ కర్మ చేసినా, అది వికర్మనే అవుతుంది. సత్యయుగములో వికారాలుండవు. కనుక ఏ వికర్మలూ జరగవు. ఇది కూడా మీకు తెలుసు. ఎందుకనగా మీకు జ్ఞాన మూడవ నేత్రము లభించింది. మీరు త్రినేత్రులుగా అయ్యారు. త్రికాలదర్శులుగా, త్రినేత్రులుగా తయారు చేయువారు ఒక్క బాబాయే. మీరు ఆస్తికులు కనుక త్రికాలదర్శులు. పూర్తి డ్రామా రహస్యము మీ బుద్ధిలో ఉంది. మూలవతనము, సూక్ష్మ వతనము, స్థూల వతనము, 84 జన్మల చక్రము. మళ్ళీ అన్య ధర్మాలు వృద్ధిని పొందుతాయి. వారెవ్వరూ సద్గతినివ్వలేరు. వారికి గురువు అని కూడా అనలేము. సర్వులకు సద్గతినిచ్చేవారు ఒక్క బాబా మాత్రమే. ఇప్పుడు సర్వులకు సద్గతి జరుగుతుంది. వారు ధర్మస్థాపకులని పిలువబడతారు, గురువులు కాదు. ధర్మస్థాపకులు ధర్మస్థాపనకు నిమిత్తమైనారు. వారు సద్గతినివ్వరు. వారిని స్మృతి చేయుట వలన ఎలాంటి సద్గతి కలగదు. వికర్మలు వినాశనము కావు. అదంతా భక్తిమార్గము. ఇప్పుడు తండ్రి అర్థము చేయిస్తున్నారు - మాయ చాలా కఠినమైనది. దీనిని గురించే గొడవలు జరుగుతాయి. మీరు శివశక్తి పాండవ సైన్యము. మీరంతా మార్గదర్శకులు. శాంతిధామము, సుఖధామాలకు మార్గము తెలియజేస్తారు. నిజమైన గైడ్స్(మార్గదర్శకులు) మీరే. బాబాను స్మృతి చేసినట్లైతే, వికర్మలు వినాశనమౌతాయని మీరు అందరికీ చెప్తారు. మరొక వైపు మరలా మీరు పాప కర్మలు చేసినట్లైతే నూరు రెట్ల పాపము అంటుకుంటుంది. సాధ్యమైనంత వరకు ఏ వికర్మలూ చేయరాదు. కర్మేంద్రియాలు చాలా మోసము చేస్తాయి. ప్రతి ఒక్కరి నడవడికల నుండి తండ్రి అర్థము చేసుకుంటారు. పిల్లలకు మాయ ద్వారా తుఫానులు వస్తాయి. స్త్రీ పురుషులు అని భావించుట వలన తుఫానులు వస్తాయి. కనుక ఈ కళ్ల పై ఎంత అభికారాన్ని ఉంచుకోవాలి? మనము శివబాబా పిల్లలము. తండ్రితో ప్రతిజ్ఞ చేసి రాఖీ కూడా కట్టుకుంటారు. అయినా మాయ మోసము చేస్తుంది. తర్వాత తప్పించుకోలేరు. కర్మేంద్రియాలు ఎప్పుడు వశములో ఉంటాయో, అప్పుడు కర్మాతీత స్థితి ఏర్పడగలదు. మేము లక్ష్మీనారాయణులు అవుతామని చెప్పుట సులభమే, కానీ వివేకము కూడా కావాలి కదా. తండ్రి చెప్తున్నారు - “ఆజ్ఞను అమలు చేయండి, బాబా, బాబా అని అంటూ ఉండండి” బాబా నుండి మనము పూర్తి వారసత్వాన్ని తీసుకుంటాము. ఇలాంటి టీచరు ఎప్పుడూ, ఎక్కడా లభించరు. ఈ విషయాలన్నీ దేవతలకు కూడా తెలియకుంటే తర్వాత వచ్చే ధర్మాలవారికి ఎలా తెలుస్తాయి? బాబా చెప్తారు - నేను ఏమి చెప్పినా, ఇది శివబాబా చెప్తున్నారని భావించండి. ఈ దాదా చెప్తున్నారని అనుకోకండి. ఇతడు నా రథము. ఇతడేం చేస్తాడు? పిల్లలైన మీకు రాజ్యాన్ని ఇచ్చేది

నేను. ఈ రథము ఇవ్వదు కదా. ఇతడు పూర్తిగా బెగ్గర్(ఏమీ లేని వాడు, భిక్షకుడు). ఇతడు కూడా బాబా నుండి ఆస్తి తీసుకుంటాడు. ఎలాగైతే మీరు పురుషార్థము చేస్తున్నారో అలా ఇతడు కూడా పురుషార్థము చేస్తాడు. ఇతడు కూడా విద్యార్థి జీవితములో ఉన్నాడు. ఈ రథము లోను(అప్పు)గా తీసుకోబడింది, తమోప్రధానమైనది. మీరు పూజ్య దేవీ దేవతలుగా అయ్యేందుకు, మనుష్యుల నుండి దేవతలుగా అయ్యేందుకు చదువుతున్నారు. ఎవరి భాగ్యములోనైనా లేకుంటే శివబాబా ఎలా వచ్చి చదివిస్తారు. నాకు సంశయముంది, నాకు అర్థము కావడము లేదని అంటూ ఉంటారు. తండ్రి స్మృతి లేకుండా వికర్తలు వినాశనము కావు. శిక్షలు పూర్తిగా అనుభవించవలసి ఉంటుంది. ఇక్కడ రాజ్య స్థాపన జరుగుతోంది. రాజులకు ఎంతోమంది దాసీలు ఉంటారు. ఈ బాబాకు రాజులతో సంబంధముండేది. దాసీలను కట్టముగా ఇస్తారు. ఇక్కడే ఇంతమంది దాసీలున్నప్పుడు సత్తయుగములో ఇక ఎందరుంటారు? ఇక్కడ కూడా రాజధాని స్థాపనాతూ ఉంది. ఎవరెవరు ఏమేమి చేస్తున్నారో బాబాకు తెలుసు. ఈ సమయములో మరణిస్తే, ఏ పదవిని పొందుతారో ప్రతి ఒక్కరి లెక్కాచారము ద్వారా బాబా తెలియజేయగలరు. కార్మాతీత అవస్థను చివరిలో నెంబరువారుగా అందరూ పొందుతారు. ఇది సంపాదన. సంపాదనలో మనుష్యులు చాలా బిజీగా ఉంటారు. భోజనము చేస్తున్నా టెలిఫోన్ చెవి పై ఉంటుంది. ఇలాంటి వ్యక్తులు జ్ఞానాన్ని తీసుకోలేరు. ఇక్కడకు పేదవారు, సాధారణమైనవారే వస్తారు. ధనవంతులు సమయమెక్కడుంది అని అంటారు. అరే! కేవలము తండ్రిని స్మృతి చేస్తే వికర్తలు వినాశనమౌతాయి. కనుక బాబా మధురాతి మధురమైన పిల్లలకు పదే పదే తెలియజేస్తారు - ప్రతి ఒక్కరికి ఈ సందేశాన్ని ఇవ్వాలి. శివబాబా వచ్చి ఉన్నారని మాకు తెలియదని ఎవరూ అనరాదు. రోజంతా బాబా బాబా అని అంటూ ఉండండి. కొంతమంది పిల్లలు చాలా స్మృతి చేస్తారు. శివబాబా అని అనడముతోనే కొందరి పిల్లలకు ప్రేమతో కన్నీళ్లు వచ్చేస్తాయి. ఎప్పుడు వెళ్ళి కలుస్తామా అని అనుకుంటారు. చూడకపోయినా వారు తపిస్తూ ఉంటారు. కాని కొందరు చూసినా నమ్మరు (ఒప్పుకోరు). వారు దూరంగా కూర్చొని కన్నీరు కారుస్తూ ఉంటారు. అద్భుతము కదా. అనేక మందికి బ్రహ్మ సాక్షాత్కారము కూడా జరుగతూ ఉంటుంది. ముందు ముందు చాలా మందికి సాక్షాత్కారాలు జరుగుతాయి. మనుష్యులు మరణించు సమయములో భగవంతుని స్మృతి చేయమని చాలా మంది చెప్తారు. మీరు కూడా శివబాబాను స్మృతి చేయండి. తండ్రి చెప్తారు - పిల్లలూ, పురుషార్థములో మేకప్ చేసుకుంటూ ఉండండి(త్వరగా ముందుకు వెళ్తు ఉండండి). అవకాశము లభించినప్పుడు మేకప్ చేసుకోండి. సంపాదన చాలా గొప్పది. కొంతమందికి ఎంత తెలియజేసినా బుద్ధిలో కూర్చోదు. అలా అవ్వరాదని తండ్రి చెప్తారు. మీ కళ్యాణమును చేసుకోండి. తండ్రి శ్రీమతమును అనుసరించండి. తండ్రి మిమ్ములను పురుషులలో ఉత్తములుగా తయారుచేస్తారు. ఇదే మీ ముఖ్య ఉద్దేశ్యము. బాబా సర్వీసు కొరకు చాలా యుక్తులు తెలియజేస్తూ ఉంటారు. అందరికీ సందేశాన్ని ఇవ్వాలి. మీరు అంతా నిజమే చెప్తున్నారని అందరూ అర్థము చేసుకోవాలి. ఈ యుద్ధము ద్వారానే పూర్తి ప్రపంచములో, ముఖ్యంగా భారతదేశములో సుఖ-శాంతులు ఏర్పడ్తాయి. ఇలాంటి కరపత్రాలను అన్ని భాషలలో ముద్రించవలసి ఉంటుంది. భారతదేశము ఎంత పెద్దది! మాకు తెలియదని ఎవరూ చెప్పరాదు. ప్రతి ఒక్కరికి తెలియాలి. అరే, విమానాల నుండి కరపత్రాలను వేశాము, వార్తాపత్రికలలో వేశాము, మీరు మేల్కొనలేదు అని మీరు అంటారు. ఇది కూడా చూపబడింది. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్
 ఆత్మిక పిల్లలకు ఆత్మిక తండ్రి నమస్కే.
 ధారణ కొరకు ముఖ్య సారము:-

1. స్వయంలో ఏ చెడు అలవాట్లు ఉన్నాయో, వాటిని పరిశీలించి తొలగించుకునేందుకు శ్రమ చెయ్యాలి. మీ సత్య సత్యమైన లెక్కాచారాన్ని ఉంచుకోవాలి. తండ్రి ఆదేశానుసారము నడవాలి.
2. తండ్రికి చెడ్డపేరు తెచ్చే కర్మ ఏదీ చేయరాదు. మీ ఉన్నతి గురించి గమనముంచుకోవాలి. కొద్దిగానైనా చెడు దృష్టి ఉండరాదు.

వరదానము:- “బ్రాహ్మణ జీవితము యొక్క నీతి, లీతుల అనుసారము సదా నడుచుకునే
 వ్యర్థ సంకల్పాల నుండి ముక్తి భవ”

ఎవరైతే బ్రాహ్మణ జీవితము యొక్క నీతి, లీతుల అనుసారము నడుస్తూ సదా శ్రీమతము ఆజ్ఞలను స్మృతిలో ఉంచుకుంటారో మరియు రోజంతా శుద్ధ ప్రవృత్తిలో బిజీగా ఉంటారో వారి పై వ్యర్థ సంకల్పాలనే రావణుడు దాడి చేయలేడు. బుద్ధి యొక్క ప్రవృత్తి - శుద్ధ సంకల్పాలు చేయడం, మాటల ప్రవృత్తి - తండ్రి ద్వారా విన్నదానిని ఇతరులకు వినిపించుట, కర్మల ప్రవృత్తి - కర్మయోగులై కర్మలు చేయుట - ఇదే ప్రవృత్తిలో బిజీగా ఉండువారు వ్యర్థసంకల్పాల నుండి నివృత్తిని ప్రాప్తి చేసుకుంటారు.

సోగ్స్:- “మీ ప్రతికొత్త సంకల్పము ద్వారా కొత్త ప్రపంచము యొక్క
 మెరుపును సాక్షాత్కారము చేయించండి.”

